



Ko ha fakahinohino ma'ae kau 'apalai Pacific Engagement Visa (PEV):

Founga hono vakai'i 'a ho'o 'ofa ngaue mo e ngaue'anga

? Koe ha 'a e 'ofa ngaue?

Ko e 'ofa ngaue ko e taha 'o e fiema'u pau ki he 'apalai PEV. Ko e taimi pe kuo ke ma'u ai 'a ho'o 'ofa ngaue, 'e fiema'u leva ke ke fakahu hake ki ho'o ImmiAccount. Kapau 'e 'ikai ke 'i ai ha'o 'ofa ngaue, 'e 'ikai lava ke fakapaasi 'a ho'o visa 'i he polokalama PEV.

'Oku toe ui pe ko ha konituleki ngaue.

'Oku fiema'u pe ha ha tokotaha 'a ia 'oku kau ki ho'o 'apalai ke 'i ai ha'ane 'ofa ngaue. 'Oku 'uhinga 'eni ko e tokotaha 'apalai tefito pe ko hono hoa/fakasuva 'oku lava ke ne fakahu hake ha'ane 'ofa ngaue.

'Oku lava pe 'a e tokotaha 'apalai tefito mo hono hoa 'o ma'u 'a e Sevesi Tokoni Kumi Ngaue 'a e PEV.

✓ Tokoni ke vakai'i 'a e ngaue'anga mo e 'ofa ngaue

Ko e Sevesi Tokoni Kumi Ngaue 'a e PEV te ne lava 'o tokoni atu ke fakapapau'i 'oku fe'unga 'a ho'o 'ofa ngaue pea mo e ngaue'anga mo e ngaahi fiema'u ko ia 'a e PEV.

Ko e Sevesi Tokoni Kumi Ngaue 'a e PEV 'oku nau toki fengau'e'aki pe mo e ngaahi ngaue'anga ko ia 'oku nau muimui kakato ki he ngaahi polisii mo e ngaahi tu'utu'uni 'a e Department of Foreign Affairs and Trade's (DFAT) Modern Slavery and Prevention of Sexual Exploitation, Abuse and Harassment (PSEAH).

Te ke lava 'o 'ave 'a ho'o 'ofa ngaue ki he Sevesi Tokoni Kumi Ngaue 'a e PEV. 'E vakai'i leva 'e he sevesi ni 'a ho'o 'ofa ngaue pea mo e ngaue'anga ke fakapapau'i 'oku fe'unga pe paasi.

Ko 'ene paasi pe 'o lava 'a e vakai'i ko 'eni, pea te ke ma'u leva ha Employment Contract Cover Letter mei

he Sevesi Tokoni PEV. 'i ho'o fakahu ko ia 'o ho'o 'apalai visa, kuo pau ke ke hanga 'o fakahu hake 'a e Tohi Fakafe'iloaki ko 'eni fakataha mo ho'o 'ofa ngaue 'i ho'o ImmiAccount.

✓ Ngaahi me'a kuo pau ke kau 'i ho'o 'ofa ngaue

Kataki 'o vakai'i 'a ho'o 'ofa ngaue ke fakapapau'i 'oku ne ma'u kotoa 'a e ngaahi fiema'u 'o e PEV. Ke ma'u 'a e ngaahi fiema'u kotoa 'a e PEV, kuo pau ke kau mai 'a e ngaahi me'a ni 'i ho'o 'ofa ngaue:

- **Fa'ahinga ngaue.** Ko ho'o 'ofa ngaue kuo pau ia ko ha ngaue tu'uma'u, pe koha konituleki taimi-tu'u-pau 'o ha ngaue taimi kakato pe ko ha ngaue 'o ha lakanga konga -taimi pe (fakatataa, ko ha konituleki 'o ha mahina 'e 12 pe toe lahi ange)
 - Ko ha 'ofa ko ia 'o ha ngaue kesuolo (fakatataa, ko e ngaue kuo 'ofa atu 'oku 'ikai ha aleapau 'o mahino ha ngaue 'e lele loloa) 'oku 'ikai ke tali pe fe'unga ia.
- **Vahenga pe Aleapau:** Ko ho'o 'ofa ngaue kuo pau ia ke kau ai 'a e tu'unga vahenga lolotonga pe ko ha aleapau kuo felotoi ki ho'o ngaue. Ko e tu'unga vahenga mo e aleapau felotoi ko ha ngaahi tokiumeni fakalao 'a ia 'oku fakahaa'i ai 'a e tu'unga vahenga ma'ulalo taha, 'o hange nai ko e ha 'a e tu'unga vahenga 'e ngaue'aki
 - Ko e ngaahi tu'unga vahenga 'e ala ma'u 'i he peesi uepi 'a e Fair Work Ombudsman's (FWO): fairwork.gov.au/employment-conditions/awards/list-of-awards

- Kapau 'e ngaue'aki 'a e aleapau felotoi kautaha, te ke lava pe 'o kumi ki ai 'i he uepisaiti 'a e Fair Work Commission: [fwc.gov.au/work-conditions/enterprise-agreements/find-enterprise-agreement](https://www.fwc.gov.au/work-conditions/enterprise-agreements/find-enterprise-agreement)
- **Position details:** Ko e 'ofa ngaue kuo pau ke kau ai 'a e lakanga ngaue, ngaue 'e fai, feitu'u 'o e ngaue'anga, mo e ngaahi houa ngaue.
- **Salary and conditions:** Ko e 'ofa ngaue kuo pau ke fakamatala'i mai koe fiha 'a ho'o vahenga 'e totongi atu, pea mo e hingoa 'o e vahenga pe aleapau felotoi 'e ngaue'aki. Kuo pau foki ke 'oatu 'e ho'o ngaue'anga kiate koe ha tatau 'o e Fair Work Information Statement ([FWIS](#)). Kapau leva kuo 'ofa atu kiate koe ha lakanga tu'u pau, kuo pau foki ke nau 'oatu kiate koe 'a e Fixed Term Contract Information Statement ([FTCIS](#))
- **Fakaikiiki 'o e ngaue'anga:** Ko e 'ofa ngaue ni kuo pau ke faka'asi ai 'a e ngaue'anga Australian Business Number (ABN), tu'asila e pisinisi, mo e hingoa mo hono ngaahi fakaikiiki fetu'utaki 'o e pule kumi ngaue.

Ki ha toe ngaahi fakamatala lahi ange fekau'aki mo e 'ofa ngaue, 'alu ki he peesi uepi 'a FWO's: [fairwork.gov.au/employment-conditions/employment-contracts](https://www.fairwork.gov.au/employment-conditions/employment-contracts)

! Common employment scams

'I he lolotonga ko ia 'o e kumi ngaue, 'oku mahu'inga ke ke fakatokanga'i 'a e ngaahi ngaue kaka. 'Oku lava pe 'a e kau Sikeema ia 'o kaka tokua ko ha ngaue'anga fakalao pe kau kumi kau ngaue fakalao 'o nau kaiha'asi 'a ho'o pa'anga pe ko ho fakaikiiki fakaekoe. Ko e me'a mahu'inga taha pe ke manatu'i koe ngaahi kau kumi kau ngaue fakalao 'i 'Aositelelia ni 'oku 'ikai pe ke 'i ai ha pa'anga ia ke ke totongi ai. 'E 'ikai 'i ai ha taimi ia 'e fiema'u ai ke ke totongi ha pa'anga ke fakahu koe ki ha ngaue'anga ke ke ngaue ai.

'Aa 'aupito 'o kapau te ke fakatokanga'i e ngaahi me'a mata'a'a ko 'eni:

'Oku 'eke'i atu ha pa'anga ke ke totongi he taimi pe ko ia

'Oku nau 'eke atu ho ngaahi fakaikiiki fakaekoe he kamata'anga pe

Kuo ke ma'u ha 'ofa ngaue ki ha lakanga ne 'ikai pe te ke 'apalai koe ki ai

Kuo ke ma'u ha 'ofa ngaue mo ha vahenga fu'u lahi fakavalevale 'osi ko ia ko e fiema'u taukei 'oku si'isi'i pe ia pe 'ikai ha fu'u ngaue mahu'inga ke fai

Ko ha ngaahi 'imeili 'oku seni mai mei ha 'akauni 'imeili fakatautaha (hange ko ha Gmail pe Hotmail) 'o 'ikai mei ha tu'asila 'imeili 'o ha kautaha. Koe 'ikai ke lelei 'a e kalama mo e sipelingi foki ko ha ngaahi fakatokanga mata'a'a mo ia

'Oku fakavavevave'i mai koe ke fai ha me'a

'Oku nau fetu'utaki mai kiate koe 'i he Mitia Fakasosiale (Facebook pe WhatsApp), 'oku fa'a ngaue'aki 'e he kau sikeema (kaka) 'i 'Aositelelia ni.

'Oku tonu ma'u pe ke ke vakai'i 'a e uepisaiti faka'ofisiale 'a e ngaue'anga ke ke fakapapau'i 'oku mo'oni 'a e ngaue. Ko e Sevesi Tokoni Kumi Ngaue 'a e PEV 'oku nau 'i heni ke tokoni'i koe kapau 'oku 'ikai ke ke fu'u pau'ia 'i ho'o 'ofa ngaue.

\$= Vahenga ma'ulalo. taha 'i 'Aositelelia

Ko e kotoa 'o ha taha ngaue 'i 'Aositelelia ni 'oku 'i ai 'enau totonu ki ha tu'unga vahenga ma'ulalo taha. Ko e tu'unga vahenga ma'ulalo taha 'eni 'oku tonu ke vahe'i ki ha taha ngaue pe 'oka 'oku ne fai ha ngaue.

Ko e tu'unga vahenga ma'ulalo taha 'oku 'uhinga ia ki he vahe 'oku totongi atu kimu'a pea toki to'o e tukuhau (gross pay). 'Oku 'i ai pe 'a e kau ngaue ia 'oku kehe 'enau vahenga ma'ulalo taha 'a nautolu makatu'unga 'i he 'enau ngaue, ta'u motu'a pe ko 'enau mafai ngaue (hange ko e kau ngaue ta'u si'i, ngaue 'apelenitisi pe ako ngaue).

Ki he kau ngaue tokolahi, ko'enau vahenga ma'ulalo taha 'oku fakatefito ia ki he vahenga 'a ia 'e kau 'a e fa'ahinga ngaue'anga pe ko e lakanga. Ko e ngaahi vahenga 'oku makatu'unga mei ha ngaahi kehekehe 'o e ngaue'anga mo e ngaahi lakanga koia ai 'oku mahu'inga ke fakapapau'i 'oku tonu.

Ko e Vahenga Ma'ulalo Fakapule'anga 'oku ma'ae kau ngaue ko ia 'oku 'ikai ke nau vahe 'i ha 'auooti pe aleapau felotoi 'osi lesisita. Ko e tu'unga vahenga ma'ulalo taha 'eni 'a ia 'oku 'omi 'e he *Fair Work Act 2009* pea 'oku fai fakata'u 'o hono siofi.

Ko e kau ngaue koia 'oku vahe 'i ha 'auooti pe aleapau felotoi 'osi lesisita 'oku 'i ai 'enau totonu ki ha vahenga ma'ulalo, 'a ia 'oku kau ki ai mo e vahenga totongi ki ha ngaue makehe pea mo ha ngaahi vahe ki ha toe fatongia kehe kuo 'osi fai e ngaahi felotoi ki ai. Ko e ngaahi vahenga ia ko 'eni 'e ala ma'olunga ia 'i he vahenga ma'ulalo ko ia fakapule'anga.



Te ke lava 'o toe ma'u ha ngaahi fakamatala ki he ngaahi totonu fakangaue mo e ngaahi totonu ki he vahenga, 'o kau ai 'a e vahe pe vahenga moe ngaue mei he uepisaiti 'a e Fair Work Ombudsman: [fairwork.gov.au](https://www.fairwork.gov.au) pe 'i ha'o kau mai ki ha taha 'o 'emau ngaahi fakataha talanoa ngaue.

'Oku fai ma'u pe 'e he Sevesi Tokoni Kumi Ngaue 'a e PEV ha ngaahi uepinaa 'a ia 'oku mau 'oatu ai ha ngaahi fakamatala fekau'aki mo hono fapapau'i ko ia 'o ho'o 'ofa ngaue. Ma'u ha toe ngaahi fakamatala lahi ange ki he PEV Employment Support Service 'i he [pev.gov.au](https://www.pev.gov.au)

'i he 'emau uepisaiti, te ke lava pe ke toe fekumi ki ha toe ngaahi fakamatala, pea kau ki ai 'a e tohi fakamatala ngaue'anga pea mo e temipeleti 'o ha lesiume.

